

ພຣະຄຳພີ

ຈົດໝາຍຂອງໂປໂລ
ທີ່ມີໄປເຖິງຄຣິສຕະຈັກໃນເມືອງ
ເທຊະໂລນິກ ສະບັບທີ່ສອງ

ສະບັບ 2010

Lao Bible Online — <http://laobible.net/>

ຈົດໝາຍຂອງໂປໂລ ທີ່ມີຂຽນໄປເຖິງຄຣິສຕະຈັກໃນເມືອງ ເທຊະໂລນິກ ສະບັບທີສອງ

ບົດທີ 1

1 ໂປໂລ ກັບຊິລາວານ ແລະຕີໂມທຽວເຖິງ ຄຣິສຕະຈັກຂອງຊາວເທຊະໂລນິກ ໃນພຣະບິດາ ເຈົ້າຂອງເຮົາທັງຫລາຍ ແລະໃນພຣະເຢຊູຄຣິດເຈົ້າ. 2 ຂໍໃຫ້ພຣະຄຸນແລະສັນຕິສຸກ ຊຶ່ງມາຈາກ ພຣະບິດາເຈົ້າແລະຈາກພຣະເຢຊູຄຣິດເຈົ້າ ຈົ່ງມີແກ່ເຈົ້າທັງຫລາຍເທີນ.

ການພິພາກສາເມື່ອພຣະຄຣິດສະເດັດກັບມາ

3 ພີ່ນ້ອງທັງຫລາຍເອີຍ, ພວກເຮົາຈຳເປັນຕ້ອງຂອບພຣະຄຸນພຣະເຈົ້າເພາະເຈົ້າທັງຫລາຍຢູ່ ສະເໝີ ແລະເປັນການສົມຄວນຢູ່ ດ້ວຍວ່າຄວາມເຊື່ອຂອງພວກເຈົ້າກໍຈະເລີນຫລາຍຂຶ້ນ ແລະ ຄວາມຮັກທີ່ມີຕໍ່ກັນຂອງເຈົ້າທຸກຄົນກໍທະວີຂຶ້ນຢ່າງຫລວງຫລາຍດ້ວຍ. 4 ຈົນວ່າພວກເຮົາໄດ້ຍົກ ເອົາເຈົ້າທັງຫລາຍຂຶ້ນມາ ອວດໃນຖ້າມາກາງໝູ່ຄຣິສຕະຈັກຂອງພຣະເຈົ້າ ເພາະເຫດຄວາມ ພາກພຽນຂອງພວກເຈົ້າ ແລະຍ້ອນຄວາມເຊື່ອໃນເວລາພວກເຈົ້າຖືກຂົ່ມເຫງນນານາປະການ ແລະອົດທົນຄວາມທຸກລຳບາກຢູ່ນັ້ນ.

5 ເລື່ອງນີ້ສະແດງໃຫ້ເຫັນແຈ້ງເຖິງການຊົງພິພາກສາອັນຍຸດຕິທຳຂອງພຣະເຈົ້າເພື່ອເຈົ້າທັງ- ຫລາຍຈະໄດ້ຊົງຖືວ່າ ເປັນຜູ້ສົມຄວນກັບພຣະລາຊະອານາຈັກຂອງພຣະເຈົ້າ ເພາະເຫັນແກ່ ລາຊະອານາຈັກນັ້ນແຫລະ, ພວກເຈົ້າຈຶ່ງອົດທົນຄວາມທຸກລຳບາກຢູ່. 6 ເພາະວ່າພຣະເຈົ້າຊົງ ເຫັນວ່າເປັນການຍຸດຕິທຳແລ້ວ ທີ່ຈະຊົງເອົາຄວາມຍາກລຳບາກໄປຕອບແທນຄົນເຫລົ່ານັ້ນ ທີ່ ກໍ່ຄວາມຍາກລຳບາກໃຫ້ແກ່ພວກເຈົ້າ. 7 ແລະທີ່ຈະຊົງໂຜດໃຫ້ເຈົ້າທັງຫລາຍຜູ້ຖືກຄວາມຍາກ ລຳບາກນັ້ນໄດ້ຮັບຄວາມບັນເທົາດ້ວຍກັນກັບພວກເຮົາ ເມື່ອເວລາພຣະເຢຊູເຈົ້າຈະຊົງປະກົດ ຈາກພ້າສະຫວັນ ໃນແປວໂຟອັນຮ້ອນກ້າພ້ອມດ້ວຍໝູ່ເທວະດາຕົນມີລິດຂອງພຣະອົງ, 8 ເພື່ອ ຈະລົງໂທດຕອບແທນຄົນທັງປວງທີ່ບໍ່ຮູ້ຈັກພຣະເຈົ້າ ແລະແກ່ຄົນທີ່ບໍ່ຍອມເຊື່ອຟັງຂ່າວປະເສີດ ເລື່ອງພຣະເຢຊູເຈົ້າຂອງເຮົາທັງຫລາຍ. 9 ຄົນພວກນັ້ນຈະໄດ້ຖືກໂທດ ຄືຄວາມວິນາດຈົບຫາຍ ເປັນນິດ ແລະແຍກຫ່າງຈາກພຣະພັກຂອງພຣະຜູ້ເປັນເຈົ້າແລະຈາກລິດທານຸພາບອັນຮຸ່ງເຮືອງ ຂອງພຣະອົງ. 10 ໃນວັນນັ້ນ, ຄືເມື່ອພຣະອົງຈະສະເດັດມາເພື່ອຊົງຮັບພຣະກຽດຕິຍົດ ເພາະ ພວກໄຟຟົນທັງປວງຂອງພຣະອົງ ແລະເພື່ອໃຫ້ເປັນທີ່ນິຍົມຊົມຊື່ນແກ່ຄົນທັງປວງທີ່ໄດ້ເຊື່ອ (ເພາະເຈົ້າທັງຫລາຍໄດ້ເຊື່ອຄຳພະຍານຂອງພວກເຮົາແລ້ວ). 11 ເພາະເຫດສັນນັ້ນແຫລະ, ພວກເຮົາຈຶ່ງອ້ອນວອນສຳລັບເຈົ້າທັງຫລາຍຢູ່ສະເໝີ ຂໍໃຫ້ພຣະເຈົ້າຂອງເຮົາທັງຫລາຍຊົງໂຜດ ຖືວ່າ ພວກເຈົ້າເປັນຜູ້ເໝາະສົມແກ່ການທີ່ພຣະອົງຊົງເອີ້ນເອົານັ້ນ ແລະຂໍຊົງບັນດານດ້ວຍລິດ ອຳນາດຂອງພຣະອົງໃຫ້ຄວາມຕັ້ງໃຈດີທຸກປະການ ກັບການງານຂອງຄວາມເຊື່ອທຸກຢ່າງໃຫ້ ສຳເລັດ. 12 ເພື່ອພຣະນາມຂອງ ພຣະເຢຊູເຈົ້າຂອງເຮົາທັງຫລາຍ ຈະໄດ້ຮັບກຽດຕິຍົດເພາະ ພວກເຈົ້າແລະເພື່ອພວກເຈົ້າຈະໄດ້ກຽດຕິຍົດເພາະພຣະອົງ ຕາມພຣະຄຸນແຫ່ງພຣະເຈົ້າຂອງ ເຮົາທັງຫລາຍແລະແຫ່ງພຣະເຢຊູຄຣິດເຈົ້າ.

ບົດທີ 2 ຜູ້ຊົ່ວອະທຳ

¹ພວກພີ່ນ້ອງເອີຍ, ເລື່ອງການທີ່ພຣະເຢຊູຄຣິດເຈົ້າຂອງເຮົາທັງຫລາຍຈະສະເດັດມາ ແລະ ການທີ່ພຣະອົງຈະຊົງຮວບຮວມພວກເຮົາໄປເປັນຂອງພຣະອົງນັ້ນ ເຮົາວອນຂໍພວກເຈົ້າວ່າ. ²ຢ່າໃຫ້ໃຈຂອງເຈົ້າທັງຫລາຍປັ່ນປ່ວນໂດຍງ່າຍ ຫລືສະທ້ານຕົກໃຈ ບໍ່ວ່າຈະມາດ້ວຍທາງວິນຍານ ຫລືມາທາງຄຳເວົ້າ, ຫລືທາງຈິດໝາຍທີ່ອ້າງວ່າມາຈາກເຮົາ ໂດຍອ້າງວ່າວັນຂອງອົງພຣະຜູ້ເປັນເຈົ້າມາ ເຖິງ ແລ້ວ. ³ຢ່າໃຫ້ໃຜຫລອກລວງເຈົ້າທັງຫລາຍດ້ວຍທາງໜຶ່ງທາງໃດ ເພາະວ່າວັນນັ້ນຈະບໍ່ທັນມາເຖິງ ຈົນກວ່າຈະມີການທໍລະຍົດເກີດຂຶ້ນເສຍກ່ອນ ແລະຜູ້ຊົ່ວຮ້າຍນັ້ນ ຈະອອກມາປະກົດຄືຜູ້ຖືກຊົງໝາຍໄວ້ສຳລັບຄວາມວິນາດຈົບຫາຍ. ⁴ຄືຜູ້ຄັດຄ້ານ ແລະ ຍົກຕົວຂຶ້ນຕໍ່ສູ້ທຸກໆສິ່ງທີ່ມີຊື່ວ່າເປັນພຣະເຈົ້າ ຫລືທີ່ເຂົາໄຫວ້ນະມັດສະການນັ້ນ ມັນຈິ່ງຈະໄດ້ນັ່ງລົງໃນພຣະວິຫານຂອງພຣະເຈົ້າ ສະແດງຕົວເປັນເໝືອນພຣະເຈົ້າ. ⁵ເຈົ້າທັງຫລາຍບໍ່ຈື່ຫລືວ່າ ເມື່ອເຮົາຍັງຢູ່ນຳພວກເຈົ້າ ເຮົາກໍເຄີຍບອກສິ່ງທັງຫລາຍນີ້ໃຫ້ເຈົ້າຮູ້ຢູ່ແລ້ວ. ⁶ແລະເຈົ້າທັງຫລາຍກໍຮູ້ຈັກສິ່ງທີ່ກຳລັງໜ່ວງມັນໄວ້ໃນເວລານີ້ ຈົນກວ່າມັນຈະອອກມາປະກົດໄດ້ຕາມເວລາກຳນົດຂອງມັນ. ⁷ເພາະວ່າການຊົ່ວຮ້າຍອັນເລິກລັບກໍກຳລັງເຮັດລັບໆ ຢູ່ ແຕ່ຜູ້ທີ່ໜ່ວງມັນຢູ່ດຽວນີ້ນັ້ນຈະຍັງໜ່ວງຢູ່ ຈົນກວ່າຈະໄດ້ອອກໄປແລ້ວ. ⁸ຂະນະນັ້ນແຫລະ, ຜູ້ຊົ່ວຮ້າຍນັ້ນ¹ ຈະປະກົດຕົວ ແລະພຣະເຢຊູເຈົ້າຈະຊົງປະທານມັນເສຍດ້ວຍລົມພຣະໂອດຂອງພຣະອົງ ແລະຈະຊົງລ້າງຜາມມັນໃຫ້ສູນຫາຍໄປດ້ວຍຄວາມຮຸ່ງເຮືອງ ທີ່ຈະສ່ອງປະກົດໃນເວລາພຣະອົງສະເດັດມານັ້ນ. ⁹ຜູ້ຊົ່ວຮ້າຍນັ້ນ ຈະມາດ້ວຍການດົນບັນດານຂອງຊາຕານ ພ້ອມດ້ວຍລິດອຳນາດທຸກຢ່າງ ແລະດ້ວຍໝາຍສຳຄັນກັບການອັດສະຈັນທີ່ຫລອກລວງ. ¹⁰ແລະອຸບາຍອັນຊົ່ວຮ້າຍທຸກຢ່າງ ສຳລັບຄົນພວກນັ້ນທີ່ກຳລັງຈົບຫາຍໄປ ເພາະເຂົາບໍ່ໄດ້ຍອມຮັບຄວາມຈິງທີ່ຈະໃຫ້ພວກເຂົາພົ້ນໄດ້. ¹¹ດ້ວຍເຫດນີ້ແຫລະ, ພຣະເຈົ້າຈຶ່ງຊົງໃຫ້ອິດທິພົນອັນຫລອກລ້ຳນັ້ນເຮັດການຢູ່ພາຍໃນ ເພື່ອໃຫ້ພວກເຂົາເຊື່ອຄວາມບໍ່ຈິງ. ¹²ເພື່ອພວກຄົນທີ່ບໍ່ເຊື່ອຄວາມຈິງ ແຕ່ຍິນດີໃນການຊົ່ວຮ້າຍ ຈະໄດ້ຖືກພິພາກສາລົງໂທດກັນໝົດທຸກຄົນ.

ຖືກຊົງເລືອກໄວ້ສຳລັບຄວາມພົ້ນ

¹³ພວກພີ່ນ້ອງຜູ້ເປັນທີ່ຮັກຂອງພຣະອົງເຈົ້າເອີຍ, ເຮົາຈຳເປັນຕ້ອງຂອບພຣະຄຸນພຣະເຈົ້າ ເພາະເຈົ້າທັງຫລາຍຢູ່ສະເໝີ ເພາະວ່າພຣະເຈົ້າໄດ້ຊົງເລືອກພວກເຈົ້າໄວ້ຕັ້ງແຕ່ຕົ້ນເດີມ ເພື່ອຊົງໄຜດໃຫ້ພົ້ນໂດຍພຣະວິນຍານຊົງຊຳລະເຈົ້າໃຫ້ບໍລິສຸດ ແລະໂດຍທີ່ເຈົ້າໄດ້ເຊື່ອຄວາມຈິງ. ¹⁴ພຣະອົງໄດ້ຊົງເອີ້ນເອົາພວກເຈົ້າໃຫ້ມາເຖິງຄວາມພົ້ນນັ້ນໂດຍທາງຂ່າວປະເສີດຂອງເຮົາເພື່ອຈະໄດ້ຮັບຍົດຖາບັນດາສັກຂອງພຣະເຢຊູຄຣິດເຈົ້າຂອງເຮົາທັງຫລາຍ. ¹⁵ເຫດສັນນັ້ນແຫລະພີ່ນ້ອງເອີຍ, ຈົ່ງຕັ້ງໝັ້ນຄົງຢູ່ແລະຍິດຖືເອົາຄຳສອນທີ່ສືບມາ ຊຶ່ງພວກເຮົາໄດ້ສອນພວກເຈົ້າ

¹ຫລື “ຜູ້ນອກກົດໝາຍນັ້ນ.” ຫລື “ຜູ້ຊົ່ວອະທຳນັ້ນ.”

ນັ້ນ ບໍ່ວ່າຈະເປັນທາງວາຈາຫລືທາງຈົດໝາຍຂອງພວກເຮົາກໍດີ. ¹⁶ຂໍໃຫ້ອົງພຣະເຢຊູຄຣິດເຈົ້າຂອງເຮົາທັງຫລາຍ ແລະພຣະບິດາເຈົ້າຂອງພວກເຮົາ ຜູ້ຊົງຮັກເຮົາທັງຫລາຍ ແລະຊົງໄຜດປະທານໃຫ້ພວກເຮົາມີຄວາມຊູໃຈເປັນນິດ ແລະຄວາມຫວັງໃຈອັນດີໂດຍພຣະຄຸນນັ້ນ. ¹⁷ຊົງຊູໃຈແລະຕັ້ງເຈົ້າໄວ້ໃຫ້ໝັ້ນຄົງໃນການງານແລະໃນວາຈາອັນດີທຸກຢ່າງ.

ບົດທີ 3

ຈົ່ງອ້ອນວອນສຳລັບພວກເຮົາ

¹ພີ່ນ້ອງທັງຫລາຍເອີຍ, ທ້າຍສູດນີ້ ຈົ່ງອ້ອນວອນສຳລັບພວກເຮົາ ເພື່ອພຣະທຳຂອງພຣະຜູ້ເປັນເຈົ້າຈະໄດ້ແຜ່ໄປ ແລະຈະໄດ້ຮັບຄວາມຍ້ອງຍໍສໍລະເສີນ ເໝືອນດັ່ງທີ່ໄດ້ເປັນໄປໃນຖ້າມກາງພວກເຈົ້າແລ້ວ. ²ແລະເພື່ອພວກເຮົາຈະໄດ້ຖືກຊົງໄຜດໃຫ້ໝັ້ນຈາກຄົນພານຊົ່ວຮ້າຍ ເພາະວ່າຄົນທີ່ເຊື່ອນັ້ນບໍ່ແມ່ນທຸກຄົນ. ³ແຕ່ວ່າອົງພຣະຜູ້ເປັນເຈົ້າຊົງທ່ຽງທຳ ພຣະອົງຈະຊົງຕັ້ງພວກເຈົ້າໃຫ້ໝັ້ນຄົງ ທັງຈະຄຸ້ມຄອງປ້ອງກັນເຈົ້າໄວ້ຈາກສິ່ງຊົ່ວຮ້າຍນັ້ນ.^[1] ⁴ພວກເຮົາມີຄວາມໄວ້ວາງໃຈໃນເຈົ້າທັງຫລາຍເນື່ອງຈາກພຣະຜູ້ເປັນເຈົ້າວ່າ ພວກເຈົ້າກຳລັງເຮັດແລະຈະເຮັດຕໍ່ໄປຕາມທີ່ເຮົາໄດ້ສັ່ງພວກເຈົ້າແລ້ວ. ⁵ຂໍໃຫ້ອົງພຣະຜູ້ເປັນເຈົ້າຊົງນຳໃຈເຈົ້າທັງຫລາຍໄປເຖິງຄວາມຮັກຂອງພຣະເຈົ້າ ແລະເຖິງການພາກພຽນຂອງພຣະຄຣິດ.

ຄວາມຈຳເປັນຕ້ອງເຮັດການ

⁶ພີ່ນ້ອງທັງຫລາຍເອີຍ, ພວກເຮົາສັ່ງເຈົ້າທັງຫລາຍໃນພຣະນາມຂອງພຣະເຢຊູຄຣິດເຈົ້າວ່າ ຈົ່ງຜັກອອກຈາກພີ່ນ້ອງທຸກຄົນທີ່ດຳເນີນຊີວິດນອກລະບຽບ ແລະບໍ່ເຮັດຕາມຄຳສອນທີ່ສືບມາຊຶ່ງພວກເຮົາໄດ້ສອນພວກເຈົ້າແລ້ວນັ້ນ. ⁷ເຫດວ່າຕົວເຈົ້າທັງຫລາຍເອງກໍຮູ້ຢູ່ແລ້ວວ່າ ຈຳເປັນຕ້ອງເອົາຕາມແບບຢ່າງຂອງເຮົາ ເມື່ອເຮົາຢູ່ໃນຖ້າມກາງພວກເຈົ້າເຮົາບໍ່ໄດ້ຢູ່ນອກລະບຽບ. ⁸ເຮົາບໍ່ໄດ້ແກ່ມອາຫານການກິນກັບໃຜ ແຕ່ເຮົາໄດ້ອອກເທື່ອແຮງເຮັດການໜັກໜ່ວງທັງກາງ-ເວັນ ແລະກາງຄືນເພື່ອບໍ່ໃຫ້ເປັນພາລະໜັກແກ່ຜູ້ໜຶ່ງຜູ້ໃດໃນພວກເຈົ້າ. ⁹ການເປັນດັ່ງນັ້ນບໍ່ແມ່ນເພາະເຮົາບໍ່ມີສິດ ແຕ່ວ່າເພື່ອເຮົາຈະເປັນແບບຢ່າງໃຫ້ແກ່ເຈົ້າທັງຫລາຍ ເພື່ອພວກເຈົ້າຈະເອົາຕາມແບບຂອງເຮົາ. ¹⁰ເພາະເມື່ອເວລາເຮົາຍັງຢູ່ນຳພວກເຈົ້າ ເຮົາໄດ້ສັ່ງເຈົ້າແລ້ວວ່າ, “ຖ້າຜູ້ໃດບໍ່ມີນ້ຳໃຈຢາກເຮັດການກຳຢ່າໃຫ້ຜູ້ນັ້ນກິນ.” ¹¹ດ້ວຍວ່າພວກເຮົາໄດ້ຍິນຂ່າວວ່າ ມີບາງຄົນໃນພວກເຈົ້າຢູ່ນອກລະບຽບບໍ່ເຮັດການຫຍັງ ແຕ່ທຽວຫາຫຍັງກ່ຽວກັບກິດທຸລະຂອງຄົນອື່ນ. ¹²ໃນພຣະນາມພຣະເຢຊູຄຣິດເຈົ້າ ພວກເຮົາສັ່ງແລະເຕືອນສະຕິຄົນທັງຫລາຍທີ່ເຮັດຢ່າງນັ້ນວ່າ ໃຫ້ເຂົາເຮັດການດ້ວຍໃຈສະຫງົບແລະກິນອາຫານຂອງຕົນເອງ.^[2] ¹³ແຕ່ພີ່ນ້ອງເອີຍ, ເຈົ້າທັງຫລາຍຢ່າອ່ອນກຳລັງໃຈທີ່ຈະເຮັດການດີ. ¹⁴ຖ້າຜູ້ໜຶ່ງຜູ້ໃດບໍ່ຟັງຂໍ້ຄວາມຂອງພວກເຮົາໃນຈົດໝາຍສະບັບນີ້ ຈົ່ງໝາຍຜູ້ນັ້ນໄວ້ຢ່າຄົບຫາສະມາຄົມກັບຜູ້ນັ້ນເພື່ອລາວຈະໄດ້ລະອາຍ.

^[1]ຫລືວ່າ “ຜູ້ຊົ່ວຮ້າຍນັ້ນ.” ^[2]ຫລືວ່າ “ລ້ຽງຊີບຂອງຕົນເອງ.”

¹⁵ແລະຢ່າຖືຜູ້ນັ້ນວ່າເປັນສັດຕູ ແຕ່ຈົ່ງເຕືອນສະຕິເໝືອນດັ່ງພີ່ນ້ອງ.

ຄຳອວຍພອນ

¹⁶ຂໍໃຫ້ອົງພຣະຜູ້ເປັນເຈົ້າຜູ້ຊົງປະທານສັນຕິສຸກ ຊົງໂຜດປະທານສັນຕິສຸກໃຫ້ແກ່ເຈົ້າທັງ- ຫລາຍທຸກເວລາແລະທຸກຢ່າງ ຂໍໃຫ້ພຣະຜູ້ເປັນເຈົ້າຈົ່ງສະຖິດຢູ່ນຳເຈົ້າທັງປວງເທີນ. ¹⁷ຄວາມ ຄຳນັບນີ້ເປັນລາຍມືຂອງເຮົາ ເຮົາລົງຊື່ໄວ້ວ່າ ໂປໂລ ເປັນເຄື່ອງໝາຍໃນຈິດໝາຍທຸກສະບັບ ເຮົາເຄີຍຂຽນດັ່ງນີ້ແຫລະ. ¹⁸ຂໍໃຫ້ພຣະຄຸນຂອງ ພຣະເຢຊູຄຣິດ ເຈົ້າຂອງພວກເຮົາສະຖິດຢູ່ນຳ ເຈົ້າທັງຫລາຍເທີນ.

* * *

ຕົວຫຍໍ້

ຊື່ພຣະທຳ	ຕົວຫຍໍ້	ຊື່ພຣະທຳ	ຕົວຫຍໍ້
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັ່ນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.